

भूमि विवाद में युवा व्यवसायी के साथ मारपीट कर दोनों पैर तोड़े

रिलायंस पेट्रोल पंप के सामने की घटना, नौ बीघा भूमि से जुड़ा है मामला

बून्दी, (निस)। बून्दी में पुराने राष्ट्रीय राजमार्ग 12 पर रिलायंस पेट्रोल पंप के सामने स्थित 9 बीघा भूमि के विवाद को लेकर सोमवार सुबह चार जनों ने बून्दी के एक जाने माने व्यापारी कौशल रोहिडा के दोनों पैर तोड़ दिये। नौ बीघा जमीन की रजिस्ट्री हमले में घायल कौशल व उसके तीन अन्य पार्टनर खरीददार के पक्ष में नहीं करवा रहे थे इसको लेकर हताशा में हमले को अंजाम दिया गया। हमले में घायल रोहिडा को उपचार के लिये परिजन अहमदाबाद ले गये हैं। मारपीट के कुछ देर बाद ही कोतवाली पुलिस ने मारपीट करने के चारों आरोपियों को तत्परा दिखाते हुए गिरफ्तार कर लिया।

आम दिनों की तरह कौशल लंका गेट रोड स्थित अपने नवनिर्मित कॉम्प्लेक्स पर बैठा हुआ था तभी प्रातः 10 बजे के लगभग प्रोपर्टी व्यवसायी इसाक महोम्मद व उसके तीन अन्य साथी कॉम्प्लेक्स पर पहुंचे तथा कौशल से भूमि की रजिस्ट्री कराने का तकाजा करने के साथ ही मारपीट करना शुरू कर दिया। मारपीट में कौशल के दोनों पैरों में फ्रैक्चर हो गया।



बून्दी पुलिस ने हमले के चारों आरोपियों को गिरफ्तार में लिया।

हमले में बीचबचाव करने आया कौशल के मुनीम मोहित पांचाल को चोटें आई हैं। मारपीट में घायल कौशल को तुरन्त आस-पास के ट्रकानदार अस्पताल लेकर गये जहां प्राथमिक उपचार के बाद घायल के परिजन

उसको बेहतर उपचार के लिये अहमदाबाद ले गये। कौशल के साथ मारपीट की खबर जैसे की शहर में फैली सिंधी समाज, राइस मिलर्स, मण्डी के व्यापारियों सहित बाजार के व्यापारी

अस्पताल पहुंचे और मारपीट की घटना का विरोध किया। इसके बाद सूचना पाकर पुलिस उपाधीक्षक हेमंत नोगिया, सदर थानाधिकारी अरविन्द भारद्वाज जिला अस्पताल पहुंचे और व्यापारी के साथ मारपीट की घटना

पुलिस ने महज एक घंटे में ही गिरफ्तार कर लिये हमले के चारों आरोपी

की जानकारी ली।

सोमवार सुबह बून्दी के जाने माने व्यापारी कौशल रोहिडा पर हुये हमले के बाद अस्पताल में इकट्ठा हुये बून्दी के व्यापारी व व्यापार संगठनों से जुड़े प्रतिनिधियों हमले के चारों आरोपियों को गिरफ्तारी की मांग को लेकर पुलिस अधीक्षक जय यादव से मिले। इस दौरान व्यापारियों पुलिस से आरोपियों की गिरफ्तारी की मांग करते हुए हमले की निंदा की। हेमंत नोगिया पुलिस उपाधीक्षक बून्दी ने बताया कि प्रोपर्टी विवाद में एक पक्ष ने दूसरे पक्ष के साथ मारपीट की है जिसके बाद पुलिस ने तत्परा कार्रवाई करते हुए चार व्यक्तियों को पकड़ लिया है। प्रकरण में मुकदमा दर्ज कर लिया गया है। मामले में अनुसंधान जारी है।

भटनेर दुर्ग में निर्माण कार्य के दौरान दीवार ढही, एक मजदूर की मौत

पांच घायल, हादसे के बाद लोगों की एंटी बन्ध

हनुमानगढ़, (निस)। टाऊन स्थित भटनेर दुर्ग में चल रहे निर्माण कार्य के दौरान एक प्राचीन दीवार ढह गई। हादसे में मलबे के नीचे दबने से एक मजदूर की मौत पर ही मौत हो गई। वहीं 5 मजदूर घायल हो गए। सभी मजदूरों को इलाज के लिए हॉस्पिटल में भर्ती कराया गया है।

भटनेर दुर्ग में लंबे समय से मरम्मत का काम चल रहा है। सोमवार सुबह दुर्ग के अन्दर बालाजी मंदिर के पास की प्राचीन दीवार को तोड़ा जा रहा था। इस दौरान अचानक पूरी दीवार ढह गई। दीवार के ढहने से मौके पर काम कर रहे 6 मजदूर नीचे दब गए। आवाज सुनकर कुछ दूरी पर काम कर रहे


मजदूर मौके पर पहुंचे और आस-पास खड़े लोगों को घटना की जानकारी दी। जिसके बाद 108 को सूचना देकर मलबे में दबे मजदूरों को बाहर निकाला। सूचना मिलते ही 108 मौके पर पहुंची और घायल मजदूरों को जिला हॉस्पिटल में भर्ती कराया। जहां टाऊन के बाई 46 निवासी राजेंद्र को डॉक्टरों ने मृत घोषित कर दिया।

प्राचीन भटनेर दुर्ग की दीवार ढहने की सूचना पर जिला कलेक्टर नथमल डिडेल और एसपी डॉ. अजय सिंह मौके पर पहुंचे और घटनास्थल का जायजा लिया। घटना स्थल पर पहुंचे कन्स्ट्रक्शन और एसपी के साथ पुलिस के जवान और अन्य अधिकारी

भी मौजूद रहे। घटना के बाद जिला प्रशासन ने दुर्ग के गेट बंद कर लोगों की एंटी बन्ध कर दी है।

बाई-46 के पार्श्व प्रदीप मिलल ने आरोप लगाया कि भटनेर दुर्ग में कोई भी दुर्ग का कर्मचारी मौजूद नहीं था और किसी भी प्रकार की कोई सुरक्षा व्यवस्था निर्माण एजेंसी और किले के कर्मचारियों द्वारा नहीं कि गई थी। पार्श्व ने बताया कि उनके पास फोन आया कि किले की दीवार ढह गई है, जिसके बाद वे मौके पर पहुंचे और सभी घायलों को मलबे से बाहर निकाला। दुर्ग की दीवार ढहने से घायल मजदूरों से मिलने के लिए भाजपा नेताओं ने हॉस्पिटल पहुंचकर मजदूरों के स्वास्थ्य की जानकारी ली।

दो हजार का ईनामी आरोपी गिरफ्तार



सूरजगढ़ पुलिस ने आरोपी को लोहारू से दस्तायाब किया।

सूरजगढ़, (निस)। स्थानीय पुलिस ने दो हजार रूपए के ईनामी फरार आरोपी को दुष्कर्म के मामले में गिरफ्तार किया है। एसएचओ मुकेश कुमार ने बताया कि थाना इलाके के टापीपु इलाके की एक महिला ने जिरिए इस्तरासे 21 जुलाई 2022 को थाने में महापालवास निवासी 29 वर्षीय युवक संदीप उर्फ कालिया पुत्र मंगाराम जाट के खिलाफ दुष्कर्म का मामला दर्ज कराया था।

पीड़िता ने रिपोर्ट दी थी कि उसके पति के देहांत के बाद उसके ससुराल वाले उसे परेशान कर घर से निकालना

चाहते थे। उसी दरमियान यह युवक पीड़िता के संपर्क में आए और उससे सहानुभूति दिखाते हुए उसे दिल्ली में विधवा कोटे में नौकरी दिलाने का झांसा दिया। जिसके बाद पीड़िता उसके साथ अपने आठ साल के बेटे को साथ लेकर दिल्ली चली गईं। जहां पर आरोपी ने उसके बेटे को अपने परिचित के साथ वापिस गांव भेज दिया और पीड़िता को दिल्ली से जयपुर ले गया। वहां पर उसने पीड़िता के खाले से दो बार में 30 हजार रूपए भी निकाल लिए। जहां से वो पीड़िता को सालासर ले गया। सालासर

में ले जाकर उससे दुष्कर्म किया और वीडियो बना लिया।

इस मामले की एफआईआर दर्ज होने के बाद पुलिस ने आरोपी को पकड़ने के लिए प्रयास किया। लेकिन आरोपी भाग गया था। जिस पर एसपी सुंझुनू ने दो हजार रूपए का ईनाम घोषित किया। पुलिस को अब सूचना मिली थी कि आरोपी लोहारू में है। जिस पर पुलिस ने आरोपी को लोहारू में दस्तायाब कर गिरफ्तार किया है। आरोपी को पकड़ने में कॉस्टेबल सुधीर सिंह को महत्वपूर्ण भूमिका रही है।

अवैध खनन को लेकर ओम बिरला से भरतपुर सांसद ने की भेंट

भरतपुर, (निस)। सांसद रंजीता कोली ने लोकसभा स्पीकर ओम बिरला से अवैध खनन को लेकर भेंट की। उन्होंने बताया कि कामां क्षेत्र में गत दिनों अवैध खनन कार्य के दौरान पहाड़ गिरने से दो मजदूरों की मौत हो गई थी।

भरतपुर लोकसभा क्षेत्र में हो रहे अवैध खनन को लेकर सांसद रंजीता कोली ने लोकसभा स्पीकर को अवगत कराया कि भरतपुर क्षेत्र में अवैध खनन रुकने का नाम नहीं ले रहा है और आए दिन घटनाएं होती रहती हैं। जिनमें मजदूरों की जानें तक चली जाती हैं। वहीं जिला पुलिस अधीक्षक श्याम सिंह की कार्यशैली को लेकर भी शिकायत की। भरतपुर के गोपालगढ़ थाना क्षेत्र में भी हो रहे अवैध खनन से गत दिनों पहाड़ गिरने से दो मजदूरों की मौत हो गई थी। वहां पहुंचे मलबे के हटवाने की मांग भी सांसद ने लोकसभा स्पीकर



अवैध खनन के मामले को लेकर बिरला से मिली सांसद कोली।

ओम बिरला से की है। सांसद कोली ने लोकसभा स्पीकर को बताया कि ग्रामीणों का कहना है और लोग भी मलबे में दबे हो सकते हैं। लेकिन पुलिस

व प्रशासन द्वारा मलबा नहीं हटाया जा रहा है। इस पूरे अवैध खनन में पुलिस की मिली भागत के साथ-साथ रसूखदार लोगों का हाथ भी बताया जा रहा है।

स्टोरकीपर निलंबित

अजमेर, (कास)। अजमेर विद्युत वितरण निगम ने स्टोर के सामान में गंभीर लापरवाही बरतने पर सख्त कार्यवाही करते हुए सहायक अभियंता (प्रतापगढ़, ग्रामीण) कार्यालय में कार्यरत वाणिज्यिक सहायक द्वितीय देवेंद्र कुमार मीणा (स्टोरकीपर) को निलंबित किया है। निलंबन काल में देवेंद्र कुमार मीणा का मुख्यालय अधीक्षक अभियंता, नागौर रहेगा।

प्रबंध निदेशक एनएस निर्वाण ने बताया कि सहायक अभियंता (ग्रामीण), प्रतापगढ़ कार्यालय द्वारा दो माह पूर्व 56 कार्यदेश के लिए सामग्री की मांग की गई थी। इन सभी कार्यदेश के लिए सामग्री सहायक अभियंता कार्यालय को उपलब्ध करवा दी गयी थी। सहायक अभियंता (ग्रामीण) प्रतापगढ़ कार्यालय द्वारा पुनः उन्ही 56 कार्यदेश के लिए इंडेंट भेज कर सामग्री की मांग की गयी। पुनः मांग की गई सामान की स्थिति को सन्देशप्रद मानकर जांच के लिए एक टीम का गठन कर संबंधित उपखंड में जांच के लिए भेजी गई।

प्रबंध निदेशक ने जांच करवाई, जांच में स्टोरकीपर को दोषी पाया गया

टीम द्वारा सत्यता की जांच करने पर स्टोरकीपर देवेंद्र कुमार मीणा को दोषी पाया गया। इस पर प्रबंध निदेशक द्वारा सख्त कार्यवाही करते हुए वाणिज्यिक सहायक द्वितीय श्री देवेंद्र कुमार मीणा (स्टोरकीपर) को निलंबित किया गया। निलंबन काल में देवेंद्र कुमार मीणा का मुख्यालय अधीक्षक अभियंता, नागौर रहेगा। प्रबंध निदेशक एनएस निर्वाण ने सभी अधिकारियों एवं कर्मचारियों को निर्देश दिए हैं कि वे कार्य में किसी भी प्रकार की लापरवाही ना बरतें अन्यथा डिस्कॉम द्वारा इसी तरह भविष्य में भी अनुशासनात्मक कार्यवाही अमल में लायी जाएगी।

बुडानिया की निकिता ने कुवैत में एशियन यूथ एथलेटिक्स थ्रो में कांस्य पदक जीता

झुंझुनू, (निस)। जिले के बुडानिया गांव की बेटी निकिता गुर्जर ने कुवैत में हुई अंतरराष्ट्रीय स्तर की एशियन यूथ एथलेटिक्स थ्रो में कांस्य पदक जिताया। बुडानिया गुर्जर ने इससे पहले भी नाम रोशन किया था। मध्यप्रदेश के भोपाल जिले में गोल्ड मैडल जीता था। देवसेना संगठन झुंझुनू के जिलाध्यक्ष रोहितारा गुर्जर डोई ने बताया कि एक किसान परिवार के हवलदार सत्यवीर गुर्जर के घर जन्मी निकिता गुर्जर ने विश्व में भारत देश का नाम रोशन किया। साथ ही गुर्जर समाज को भी पहचान दिलाई हमारी समस्त देवसेना टीम झुंझुनू के द्वारा बहन निकिता गुर्जर को बहुत बहुत बधाई एवं शुभकामनाएं।

रोहितारा गुर्जर डोई ने बताया कि गांव आने पर निकिता गुर्जर का देवसेना संगठन झुंझुनू के द्वारा भव्य स्वागत किया जाएगा। जम्मू कश्मीर की गुर्जर समाज

की बेटी ने भी भारत देश का नाम रोशन किया और समाज को पहचान दिलाई। उनको भी समस्त देवसेना संगठन झुंझुनू के द्वारा बहुत बहुत बधाई एवं शुभकामनाएं। डोई ने कहा कि आज हम उन गुर्जर समाज के सरदारों को याद करना चाहते हैं। राजेश पायलट एवं स्व. कर्नल किरोड़ीसिंह बैसला के द्वारा बताया हुए पद चिह्नों पर चल रहे हैं।

स्व. राजेश पायलट ने कहा था कि जब तक किसान, गरीब परिवार के लड़के लड़कियां उन पदों पर नहीं पहुंचेंगे जहां से भी पहचान दिलाई हमारी समस्त देवसेना टीम झुंझुनू के द्वारा बहन निकिता गुर्जर को बहुत बहुत बधाई एवं शुभकामनाएं। रोहितारा गुर्जर डोई ने बताया कि गांव आने पर निकिता गुर्जर का देवसेना संगठन झुंझुनू के द्वारा भव्य स्वागत किया जाएगा। जम्मू कश्मीर की गुर्जर समाज



पदक जीतने के बाद तिरंगे के साथ नजर आई निकिता।

पीड़िता ने न्याय की गुहार लगाई

भीलवाड़ा, (निस)। जिले के आसोद थाना क्षेत्र में महिला ग्राम विकास अधिकारी को शादी का झांसा देकर दुष्कर्म एवं ब्लैकमेल कर 45 लाख रूपए हड़पने का आरोप लगाते हुए पीड़िता ने पांच व्यक्ति एवं एक महिला के खिलाफ थाने में मामला दर्ज कराया। पीड़िता ने न्याय की गुहार लगाते हुए सुरक्षा की भी मांग की है। पीड़िता ने बताया कि आसोद निवासी वीरसिंह, सतवीर सिंह, भंवर सिंह गुर्जर, प्रसादी लाल गुर्जर एवं ब्रह्म सिंह एवं मौसम देवी पत्नी वीर सिंह गुर्जर के खिलाफ मामला दर्ज किया है। पीड़िता ने बताया कि विगत 2010 से लेकर अब तक 45 लाख रूपए हड़प लिए गए तथा मेरे साथ शारीरिक संबंध भी बनाकर मुझे ब्लैकमेल किया गया और आरोपियों द्वारा मारपीट करते हुए मेरी बैंक अकाउंट पासबुक चेक बुक एटीएम कार्ड एक बुलेट गाड़ी मेरे साथ मारपीट करके हड़प कर ले गए।

सामान्य ज्ञान और राजनीति विज्ञान की परीक्षा आयोजित

अजमेर, (कास)। राजस्थान लोक सेवा आयोग द्वारा प्राथ्यापक (माध्यमिक शिक्षा विभाग) प्रतियोगी परीक्षा 2022 के तहत सोमवार को ग्रप-सी की जनरल अवेयरनेस एंड जनरल स्टडीज तथा राजनीति विज्ञान विषय की परीक्षा का आयोजन किया गया। आयोग सचिव एचएल अटल ने बताया कि सोमवार को सुबह 9 से 10.30 बजे तक जनरल अवेयरनेस एंड जनरल स्टडीज परीक्षा का आयोजन किया गया। इसमें 216405 पंजीकृत अभ्यर्थियों में से 135883 अभ्यर्थी परीक्षा में सम्मिलित हुए।

दोपहर 2 से 5 बजे तक आयोजित राजनीति विज्ञान की परीक्षा में 96558 पंजीकृत अभ्यर्थियों में से 61479 अभ्यर्थी उपस्थित हुए। इस तरह अभ्यर्थियों का उपस्थिति प्रतिशत जनरल अवेयरनेस एंड जनरल

प्राध्यापक गुप सी प्रतियोगी परीक्षा 2022 का आयोजन

स्टडीज में 62.79 तथा राजनीति विज्ञान विषय में 63.67 रहा। निर्धारित कार्यक्रमानुसार 18 अक्टूबर 2022 को सुबह 9 से 12 बजे तक इतिहास तथा दोपहर 2 से 5 बजे तक केमिस्ट्री विषय की परीक्षाओं का आयोजन किया जाएगा। अटल ने कहा कि गुप-डी व ई के प्रवेश-पत्र आयोजन की वेबसाइट पर अपलोड किए जा चुके हैं। अभ्यर्थी यथाशीघ्र अपने प्रवेश-पत्र डाउनलोड कर परीक्षा केंद्र की जानकारी कर लें। प्रवेश-पत्र आयोग की वेबसाइट पर उपलब्ध एडमिट कार्ड लिंक पर जाकर आवेदन-पत्र क्रमांक व जन्म दिनांक प्रविष्ट कर डाउनलोड कर सकते हैं।

हिस्ट्रीशीटर धर्मा पर हुआ हमला

सिंधाना, (निस)। कस्बे में एक बार फिर दिन दहाड़े गैंग वार हुई है। जिसमें हिस्ट्रीशीटर धर्मा उर्फ धर्मा गुर्जर पर पथाना के बदमाश भूपसिंह ने अपने साथियों के साथ हमला किया है। धर्मा गुर्जर ने बताया कि वह सिंधाना कस्बे के बुहाना मोड पर अपने कुछ साथियों के साथ खड़ा था। इसी दरमियान पथाना निवासी बदमाश भूपसिंह अपने साथियों के साथ आया और उस पर ताबड़तोड़ हमला कर दिया। भूपसिंह उसकी जेब से 20 हजार रूपए नगद और गले से सोने की चेन तोड़ ले गया। घायल धर्मा को गंभीर हालत में सिंधाना सीएचसी लाया गया जहां पर चिकित्सकों ने उसे झुंझुनू रैफर किया गया। आपको बता दें कि धर्मा उर्फ धर्मा गुर्जर का झुंझुनू में एक शराब पीने का दुकान है। जिस पर भी महीनेभर पहले भूपसिंह पथाना ने तोड़फोड़ की थी। वहीं भूपसिंह पथाना भी तीन महीने पहले ही पपला गुर्जर को थाने से धमाने के मामले में जमानत पर जेल से बाहर आया है।

40 साल से काबिज अतिक्रमण हटाया



चुरू में मंत्रियों की छतरियों पर चालीस साल से चल रहे अतिक्रमण को न्यायालय के आदेश पर प्रशासन ने हटाया।

चुरू, (कास)। न्यायालय के आदेश से मंत्रियों की छतरियों में पिछले चालीस सालों काबिज किरायेदारों को जिला प्रशासन में बेदखल किया। चुरू जिला मुख्यालय पर झारिया मोरी स्थित मंत्रियों की छतरियों के नाम से स्थित दुकानदारों को व सार्वजनिक बाड़ों पर दुकान और पकान बनाकर निवास करने वाले दो दर्जन से अधिक परिवारों को नगर परिषद चुरू, पुलिस जाप्ता व

तहसीलदार व यातायात कर्मियों व पुलिस कर्मियों द्वारा न्यायालय के आदेश की अनुपालना में बेदखल करने के लिए जेसीबी की सहायता लेकर जिला प्रशासन के आला अफसर व कर्मचारियों ने अतिक्रमण हटाने के लिए कार्यवाही शुरू की। जिस पर रहने वालों द्वारा भीड़ बनाकर विरोध प्रकट किया। जिस पर पुलिस ने नफरी बढ़ाकर प्रशासन द्वारा बेदखल करने का कार्य किया गया।

मावा, तेल के नमूने लिए

नागौर, (निस)। राज्य सरकार द्वारा चलाई जा रहे शुद्ध के लिए युद्ध अभियान के तहत आयुक्त खाद्य सुरक्षा, जिला कलेक्टर, अतिरिक्त जिला कलेक्टर एवं मुख्य चिकित्सा एवं स्वास्थ्य अधिकारी नागौर के निर्देशन स्वास्थ्य महकमे की टीम लगातार खाद्य सामग्री के नमूने ले रही है। सोमवार को खाद्य सुरक्षा अधिकारी के नेतृत्व में उनकी टीम ने गोगेलाव में मैसर्स नरेश मावा भंडार का निरीक्षण कर मावे का एक नमूना तथा मैसर्स एसएसजी गोगेलाव का निरीक्षण कर मिक्स मिल्क का एक नमूना लिया। इसी प्रकार टीम ने नागौर में मैसर्स चौधरी श्री हरी मावा भंडार का निरीक्षण कर यहां से भी मावे का एक नमूना तथा मैसर्स नेमीचंद एंड ब्रदर्स कृषि मंडी का निरीक्षण कर मूंगफली तेल बालाजी का एक नमूना लिया गया। जिला कलेक्टर पीयूष समारिया ने बताया कि पूरे जिले में शुद्ध के लिए युद्ध अभियान चलाया जा रहा है। कोई भी जाहलक नागरिक इस अभियान के तहत मिलावटखोरों से संबंधित कोई सूचना एवं शिकायत 181 और कंट्रोल रूम नंबर 01582-240830 व ईमेल आईडी पर दर्ज करा सकते हैं।

अंगदाता ने दिया पांच लोगों को नया जीवन

गीतांजली मैडिकल हॉस्पिटल ने ग्रीन कॉरिडोर से जयपुर भेजे लीवर, किडनियां

उदयपुर, (कास)। गीतांजली मैडिकल कॉलेज एवं हॉस्पिटल, उदयपुर में पहली बार केडेवेरिक अंगदान हुआ। दक्षिण राजस्थान में पहली बार ऑर्गन ट्रांसपोर्टेशन के लिए ग्रीन कॉरिडोर बनाया गया। यह अंगदान नाई की रहने वाली 44 वर्षीय स्नेहलता के ब्रेन डेड घोषित हो जाने पर उनके परिवार द्वारा निर्णय लेने पर किया गया। यह अंगदान स्टेट ऑर्गन एंड टिश्यू ट्रांसप्लान्ट ऑर्गेनाइजेशन (सोटो) द्वारा निर्धारित क्रम व नियमानुसार किया गया। रोगी को 12 अक्टूबर को गीतांजली हॉस्पिटल के न्यूरोलॉजी विभाग में भर्ती किया गया, जहां डॉक्टरों की टीम द्वारा 15 अक्टूबर 2022 को ब्रेन डेड घोषित कर दिया।

डॉक्टरों की टीम द्वारा परिवार वालों को अंगदान करने की सलाह दी गयी। परिवार वालों ने मिलकर अंगदान करने का निर्णय लिया। गीतांजली हॉस्पिटल की टीम के साथ समन्वय बनाया गया। गीतांजली हॉस्पिटल में ऑर्गन ट्रांसप्लान्टेशन की



गीतांजली मैडिकल कॉलेज एवं हॉस्पिटल में हुआ केडेवेरिक अंगदान।

टीम के सदस्यों में डॉ पंकज त्रिवेदी, डॉ कमल किशोर बिश्नोई, डॉ संजय स्नेहलता के अंगों का दान किया गया। अंगदान के बाद अंगों को आज

मेहता, डॉ गोविन्द मंगल, डॉ संजय पालीवाल की देखरेख में श्रीमती स्नेहलता के अंगों का दान किया गया। अंगदान के बाद अंगों को आज

सांजकाल 7 बजे ग्रीन कॉरिडोर द्वारा लीवर व दो किडनियों को उदयपुर से जयपुर के एस.एम.एस हॉस्पिटल, एम.जी.एम हॉस्पिटल के लिए रवाना

किया गया, इस प्रक्रिया के लिए जिला पुलिस उदयपुर, चित्तौड़गढ़, भीलवाड़ा, अजमेर, जयपुर का विशेष योगदान रहा। अंगों को 430 किलोमीटर की दूरी को लगभग 270 मिनट में पूरा किया। तत्पश्चात शाम 8 बजे रोगी के पार्थिव शरीर को सम्मानपूर्वक उनके परिवारजनों के साथ निवास स्थान की ओर प्रस्थान किया गया।

ललित कुमार दलाल (अंगदाता के पति) ने कहा कि वह चाहते हैं कि सब लोग अंगदान के महत्व को समझें और इसके उपयोगिता को समझें। उनके अनुसार आज उनकी पत्नी के अंगदान से कितने लोगों को नयी जिंदगी मिलने जा रही है। मनन दलाल (अंगदाता के पुत्र) जो कि स्वयं नीट की तैयारी कर रहे हैं व डॉक्टर बनना चाहते हैं ने बताया कि उनकी बहन सुरभि दलाल दोनों ने निश्चय किया कि वह अंगदान में पूरा सहयोग देंगे क्योंकि वो आज के युवा हैं, आज हर युवा को अंगदान के महत्व को समझना आवश्यक है।